

बिक्रमगंज-सासाराम

आज का दिन

1945 में द्वितीय विश्वयुद्ध के दौरान अमेरिकी सेना फिलीपींस द

अनजबित सिंह कॉलेज में महिला सशक्तीकरण पर सेमिनार में बोले कुलपति

शीघ्र शुरू होगी बीबीए व बीकॉम की पढ़ाई

बिक्रमगंज | मित्र संवाददाता

छात्रों को प्रतिदिन क्लास करनी चाहिए। इससे पढ़ाई के प्रति लगाव बढ़ता है। अनजबित सिंह कॉलेज अनुमंडल का एकमात्र अंगीकृत महाविद्यालय होगा, जहां शीघ्र ही बीबीए व बीकॉम की पढ़ाई शुरू की जाएगी। उक्त बातें वीर कुंवर सिंह विश्वविद्यालय आर के कुलपति प्रो. डॉ. लीलाचंद साह ने सोमवार को अनजबित सिंह कॉलेज में पंचायती राज में महिलाओं की भूमिका पर आयोजित सेमिनार में कही।

उद्घाटन के बाद उन्होंने कहा कि कॉलेज में शिक्षकों व कर्मियों की कमी से सरकार के अलावा कुलाधिपति को अवगत कराया गया है। उन्होंने महिला सशक्तीकरण पर कहा कि महिला अपने को निर्बल नहीं समझे। एक पुरुष पढ़ता है, तो एक परिवार पढ़ता है। जब एक महिला पढ़ती है, तो दो परिवार पढ़ता है। उन्होंने अभिभावकों से कहा कि वे अपने बेटियों को बेटों से कम नहीं समझें।



शहर के एस कॉलेज में सोमवार को आयोजित सेमिनार का उद्घाटन करते कुलपति व अन्य। • हिन्दुस्तान

पूर्व केन्द्रीय मंत्री डॉ. कांति सिंह ने कहा कि सरकार महिला सशक्तीकरण को बढ़ावा देने के लिए पंचायती राज में 50 प्रतिशत सीटें और नौकरियों में भी 35 प्रतिशत सीटें सुरक्षित हैं। उन्होंने कहा कि जब हमारी बेटियां, पुत्रवधु समाज में निकलेंगी, तभी उन्हें भला-बुरा सोचने-

समझने का मौका मिलेगा। खुली हवा में उनका मानसिक विकास होगा। विश्वविद्यालय सीनेट सदस्य सह माध्यमिक शिक्षक संघ अध्यक्ष देववंश सिंह ने कहा कि समाज में महिलाओं को बोलने की स्वतंत्रता मिलेगी, तभी महिला सशक्तीकरण का लाभ मिलेगा। उन्होंने

कुलपति से कॉलेज में शिक्षकों की कमी व बेहतर शिक्षा देने की मांग की।

सेमिनार का आयोजन कॉलेज के अर्थशास्त्र विभागाध्यक्ष कन्हैया राय ने किया था। कुलपति के पहुंचते ही प्राचार्य डॉ. जवाहर लाल के अलावा छात्र-छात्राओं, शिक्षकों व कर्मियों ने फूल

मिलेगी सुविधा

- पूर्व केन्द्रीय मंत्री समेत विवि के सीनेट सदस्य ने भी लिया भाग
- बेटियों को बेटे से कम नहीं समझें अभिभावक

माला व गुलदस्ता भेंट कर स्वागत किया। संचालन प्रो. ललन सिंह ने किया। कार्यक्रम की शुरुआत करते हुए कॉलेज प्राचार्य ने कहा कि राष्ट्रीय शिक्षा परिषद द्वारा बिहार में इस कॉलेज को शिक्षा के क्षेत्र में प्रथम स्थान दिया गया है। सेमिनार को प्रो. विजेन्द्र सिंह, डॉ. अमरेन्द्र कुमार सिंह, प्रो. संतोष सिंह, प्रो. कमलेश सिंह ने भी सम्बोधित किया। मौके पर प्रो. विनोद सिंह, प्रो. राजबहादुर सिंह, प्रो. बिरेन्द्र सिंह, प्रो. भास्कर रंजन, दीवाकर कुमार पांडेय, अक्षय कुमार प्योरलाल, मदन प्रसाद वैश्य, सत्येन्द्र कुमार पांडेय, अरुण सिंह, डॉ. श्रीनिवास सिंह, मुखिया भागीरथी सिंह आदि थे।